



## पालतू जानवर

अजु तव्हां जे अगियां के आवाज पेशि करियूं था, छा तव्हां उन्हनि खे सुजाणे सघंदा?



भौं भौं - हा, सही। इहो कुते जो आवाज आहे।

म्याऊं म्याऊं - बिल्कुल। इहो बिलीअ जो आवाज आहे।

हीं हीं - इहा घोडे जी हिणकार आहे।


हिन सबक वसीले असीं पालतू जानवरनि बाबत अभ्यास कंदासीं।



## सिखण जा नतीजा

हिन सबक खे पढ़ण खां पोइ शागिर्द-

- पालतू ऐं झंगिली जानवरनि जो फर्कु समुझनि था।
- पालतू जानवर असां लाइ कीअं मददगार आहिनि, इहो सिखनि था।





## 8.1 बुनियादी सबकु

हाणे अचो त हीउ सबकु ध्यान सां पढूं ऐं समुझूं-

हिन सबकु मां असीं सिखंदासीं त जानवर असांजी जिंदगीअ जो हिकु अहम हिसो आहिनि। जानवर न सिर्फ असांखे केतिरनि ई कमनि में मदद कनि था, पर उहे असांजा साथी बि बणिजी विया आहिनि।

**गांइ**

गांइ खे असां माता करे मजींदा आहियूं। गांइ जो खीरु तमाम फाइदेमंद ऐं पौष्टिक हूंदो आहे।



**मेंहिं**

मेंहिं हिकु कमाइतो घरेलू जानवरु आहे। अकसर मेंहिं जो खीरु वड्डे पैमाने ते इस्तेमाल कयो वेंदो आहे। इहा हिकु शाकाहारी जानवरु आहे।



**रिठ**

रिठ (भेड़) हिकु घरेलू जानवरु आहे। आम तौर रिठ खे खीरु ऐं पशम (उन) हासिल करण लाइ पालियो वेंदो आहे।





**उठु** उठ खे रेगिस्तान जो जहाज मजियो वेंदो आहे।  
रेगिस्तान में सवारी करण लाइ ऐं सामान  
ढोइण लाइ उठ जो इस्तेमाल थींदो आहे।



**घोड़ो** घोड़ो हिकु कमाइतो जानवरु आहे।  
तेज डोइण जी घोडे में क़ाबिलियत हूंदी आहे।  
लंबी यात्रा में घोडे खे वाहण जे  
रूप में कमि आंदो वेंदो आहे।



**कुतो** कुतो हिकु वफ़ादार जानवरु आहे।  
कुते खे सिंघण जी शक्ती तमाम तेज हूंदी आहे।  
चोरनि वगैरह खे पकिड़ण में पुलिस  
कुतनि जो इस्तेमाल कंदी आहे।



**बिली**

बिली हिक्कु वणंदडु प्यारो जानवरु आहे।

बिलीअ खे शींहं जी मासी बि चइबो आहे।

बिलीअ जूं अखियूं चमकीलियूं हूंदियूं आहिन।

इनजे चंबनि में तिखा नंहं हूंद आहिन।



## 8.2 अचो त समुझूं

जेके जानवर असां पाले सघंदा आहियूं, उन्हनि खे पालतू जानवर चइजे थो। पालतू जानवरनि मां केतिरा ई फाइदा आहिन। मिसाल- गांइ, मेंहिं मां असांखे खीरु मिलंदो आहे। घोड़ो ऐं उटु सवारी करण में मदद कंदा आहिन। बिली असांखे कूअनि खां बचाईदी आहे। कुता असांजे घर जी रखवाली कंदा आहिन। रिढ मां असांखे ऊन मिलंदी आहे। अहिडे नमूने बिया बि केतिरा ई पालतू जानवर असां लाइ काराइता आहिन।



## सबक बाबत सुवाल 8.1

सही जवाब चूडे लिखो-

1. ऊन हासिल थींदी आहे-

(अ) गांइ मां

(ब) रिढ मां

(स) घोड़े मां

(द) बिलीअ मां

( )

2. रेगिस्तान में कमि ईंदो आहे-

(अ) घोड़ो

(ब) हाथी

(स) उटु

(द) कुतो

( )



## मशगूलियूं 8.1

(1) “ढगु कलसन कु सकु सलथी आहे” इन्हीअ ते पंज कुमलल ललखु-

1. ....
2. ....
3. ....
4. ....
5. ....



## तव्हीं छल सलखलल

- जानवर असांकी ज़ंदगीअ कु हलकु अहम हलसु आहलनल।
- जानवर असांखे कुतरनल ई कमनल में मदद कनल थल।



## वधीक ज़ाण

जानवर जेके झंगलनल में रहंदा आहलनल, उन्हनल खे झंगलली जानवर कवंदा आहलनल। मलसालः शींहं, चीतु, हरणु, बघडु, लूमडु वग़ेरह।



## सबक़ जे आख़िर जा सुवाल

### 1. हेठियनि सुवालनि जा जवाब लिखो-

- (i) कहिड़ा जानवर असीं घरनि में पालींदा आहियूं?
- (ii) खीरु ड़ींदड़ जानवरनि जा नाला लिखो।
- (iii) बारु ढोईंदड़ जानवर बुधायो।
- (iv) सवारी करण जे कमि ईंदड़ जानवरनि जा नाला लिखो।

### 2. हेठि ड़िनल ख़ाल पूरा करियो-

- (i) कुतो .....
- (ii) ..... रिढूं
- (iii) घोड़ी .....
- (iv) ..... ब़किरियूं
- (v) उटु .....

### 3. सही जवाब मथां गोल पायो-

- (i) खीरु न ड़ींदड़- गाइ, मेंहिं, ब़किरी, शींहुं
- (ii) बारु ढोईंदड़- कुतो, ब़िली, उटु, रिढ।
- (iii) घर में न पल्लिजंदडु- कुतो, ब़िली, सहो, शींहुं।



#### 4. हेठि डिनल जानवरनि मां पालतू जानवर धार करे लिखो-

गांइ, कुतो, हरणु, जिराफ़, नील गांइ, बिली, हाथी, रिढ, घोड़ो, उटु, चीतो।

पालतू जानवर- .....

.....



#### सबक़ बाबत सुवालनि जा जवाब

1. (ब)
2. (स)



#### नवां लफ़्ज़

- बारु = बोझो
- कमाइतो = फ़ाइदेमंद
- काराइता = उपयोगी
- रेगिस्तान = बयाबान, रण-पट